

- (1) വെള്ളനാട്-ചെറുച്ചൽ റോഡ് (21.9 കി.മീ)-തിരുവനന്തപുരം ജില്ല-അരുവിക്കര മണ്ഡലം.
- (2) കാഞ്ഞിരപ്പള്ളി-കാഞ്ഞിരംകവല റോഡ് (36.1 കി.മീ) - കോട്ടയം ജില്ല -പാലാ, പുത്തൂർ, കാഞ്ഞിരപ്പള്ളി മണ്ഡലങ്ങൾ.
- (3) ഉപ്പള-കനിയന്ന റോഡ് (15.6 കി.മീ)-കാസർഗോഡ് ജില്ല - കാസർഗോഡ്, മഞ്ചേശ്വരം മണ്ഡലങ്ങൾ.
- (4) വിദ്യാനഗർ-സീതാംഗോളിറോഡ് (9.40 കി.മീ)-കാസർഗോഡ് ജില്ല - കാസർഗോഡ്, മഞ്ചേശ്വരം മണ്ഡലങ്ങൾ.

നിരത്ത്, ദേശീയപാത, കെ.എസ്.റ്റി.പി. വിഭാഗങ്ങൾക്ക് കീഴിലെ പ്രവൃത്തികളുടെ വിശദാംശം അനുബന്ധമായി ചേർക്കുന്നു.\*

(ബി) ഇനി എത്ര കിലോമീറ്റർ പി.ഡബ്ല്യു.ഡി. റോഡാണ് ബി.എം.& ബി.സി. നിലവാരത്തിൽ പരിഷ്കരിക്കാനുള്ളതെന്നുള്ള വിവരം ലഭ്യമാക്കാമോ?

നിരത്ത് വിഭാഗത്തിന് കീഴിലുള്ള ഏകദേശം 17,000 കി.മീ. പി.ഡബ്ല്യു.ഡി. റോഡും ദേശീയപാത വിഭാഗത്തിനകീഴിലുള്ള 59 കിലോമീറ്റർ റോഡും, കെ.എസ്.റ്റി.പി.യുടെ കീഴിലുള്ള 482 കി.മീ. റോഡും കൂടി ബി.എം.& ബി.സി. നിലവാരത്തിൽ ആക്കേണ്ടതുണ്ട്.

#### ഏനാമാവ് ജംഗ്ഷനിലെ റോഡ് വികസനം

34(4044) ശ്രീ. മുരളി പെരുമ്പള്ളി: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) തൃപ്രയാർ-കാഞ്ഞാണി-ചാവക്കാട് പാതയിൽ ഗതാഗതക്കുരുക്ക് രൂക്ഷമായ ഏനാമാവ് ജംഗ്ഷനിലെ ഇടുങ്ങിയ റോഡ് വികസിപ്പിക്കുന്നതുമായി ബന്ധപ്പെട്ട് 19-12-2019-ലെ സ.ഉ.(സാധാ) 9956/2019/ധന. നമ്പർ ഉത്തരവ് പ്രകാരം ലഭിച്ച പ്രത്യേകാനുമതിയിന്മേൽ സ്വീകരിച്ച നടപടികൾ എന്തെല്ലാമാണെന്ന് വിശദമാക്കാമോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ഈ പ്രവൃത്തിയുടെ ഇൻവെന്റിഗേഷൻ എസ്റ്റിമേറ്റിന് 25,000 രൂപയ്ക്കുള്ള സാങ്കേതികാനുമതി നൽകിയിട്ടുണ്ട്. പല പ്രാവശ്യം ടെണ്ടറും, റീ-ടെണ്ടറും ഇ-ക്വട്ടേഷനും റീ-ക്വട്ടേഷനും നടത്തിയിട്ടുള്ളതാണ്. എന്നാൽ ഇപ്പോൾ മാന്വൽ റീ-ക്വട്ടേഷൻ നടത്തി ലഭിച്ച സിംഗിൾ ക്വട്ടേഷൻ അംഗീകാരം നൽകുന്നതിനുള്ള നടപടികൾ സ്വീകരിച്ചുവരുന്നു.

(ബി) പ്രസ്തുത റോഡ് വികസനം പ്രാവർത്തികമാക്കുന്നതിന് കാലതാമസം നേരിടുന്നത് ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(സി) പ്രസ്തുത പ്രവൃത്തി നടപ്പാക്കാനാവശ്യമായ സത്വര നടപടികൾ സ്വീകരിക്കുമോ?

നടപടികൾ സ്വീകരിച്ചിട്ടുണ്ട്.

#### **മണപ്ര-എടമ്പ റോഡ് നവീകരണം**

35(4045) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) നെടുമുടി പഞ്ചായത്തിലേയ്ക്കുള്ള ഏറ്റവും പ്രധാന ഗതാഗത മാർഗ്ഗമായ മണപ്ര-എടമ്പ റോഡ് മണ്ണിട്ട് ഉയർത്തി നവീകരിക്കാത്തതുമൂലം ഉണ്ടാകുന്ന യാത്രാക്ലേശം രൂക്ഷമായതിനാൽ പ്രസ്തുത റോഡിന്റെ നവീകരണം സംബന്ധിച്ച വിശദാംശം ലഭ്യമാക്കുമോ?

മണപ്ര-എടമ്പ റോഡിൽ മണപ്ര മുതൽ പുല്ലൂങ്ങടി വരെ 2.150 കി.മീ. റോഡ് 2018-ൽ പൊതുമരാമത്ത് വകുപ്പ് ഫോർമേഷൻ ചെയ്ത് പൂർത്തീകരിച്ചിട്ടുള്ളതാണ്. ഇതിനുശേഷം വരുന്ന റീച്ചിനായി നിലവിൽ ബഡ്ജറ്റിൽ തുക വകയിരുത്തിയിട്ടില്ല.

(ബി) പ്രസ്തുത റോഡിന്റെ നവീകരണം സമയബന്ധിതമായി തീർക്കുന്നതിന് സ്വീകരിച്ച് വരുന്ന നടപടികൾ വ്യക്തമാക്കുമോ?

ഫണ്ട് ലഭ്യമാകുന്നമുറയ്ക്ക് പ്രവൃത്തി ഏറ്റെടുത്ത് നടപ്പിലാക്കാവുന്നതാണ്.

#### **കൊണ്ടോട്ടി മണ്ഡലത്തിൽ റോഡിനായി സ്ഥലമേറ്റെടുക്കൽ**

36(4046) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മലപ്പുറം ജില്ലയിലെ കൊണ്ടോട്ടി മണ്ഡലത്തിൽ ഫാറൂഖ് കോളേജ്-വാഴക്കാട് റോഡിൽ ചിറ്റാരിക്കുന്ന് മുതൽ ഊർക്കടവ് വരെ ഭാഗത്ത് റോഡിനുവേണ്ടി സ്ഥലമേറ്റെടുക്കുന്നതിന് ഭരണാനുമതി ലഭിച്ചിരുന്നോ; എങ്കിൽ എന്നാണ് ലഭിച്ചതെന്ന് വ്യക്തമാക്കുമോ?